

சாராம்சம்: இனிய குழந்தைகளே, இனிமையான தந்தையையும், இனிமையான இராச்சியத்தையும் நினைவு செய்யும் போது நீங்கள் மிக, மிக இனிமையானவர்கள் ஆகுவீர்கள்.

கேள்வி: எந்த முயற்சியைச் செய்வதன் மூலம், குழந்தைகளாகிய நீங்கள் மனிதர்களிலிருந்து தேவர்கள் ஆகுகின்றீர்கள்?

பதில்: நீங்கள் இப்பொழுது ஞான ஏரியில் முழுகி, ஞானதேவதைகள் ஆகுகின்றீர்கள். ஞானத்தில் முழுகுவதன் மூலம், உங்கள் குணாதிசயங்கள் மாறுகின்றன. உங்களிடமுள்ள குறைபாடுகள் அனைத்தும் அகற்றப்படுகின்றன. தந்தையையும், விஷ்ணுதாமத்தையும் நினைவு செய்வதனால், நீங்கள் தூயதேவர்கள் ஆகுகின்றீர்கள். தேவர்களின் தூய்மையே அவர்களது கவர்ச்சியாகும். இதனாலேயே அவர்களது ஆலயங்களுக்குச் செல்ல மக்கள் வெகுதொலைவில் இருந்தே ஈர்க்கப்படுகின்றார்கள்.

பாடல்: எங்கள் யாத்திரை தனித்துவமானது....

ஓம் சாந்தி: இனிமையிலும், இனிமையான, ஆன்மீகக் குழந்தைகளாகிய நீங்கள் பாடலைக் கேட்டீர்கள். குழந்தைகளாகிய நீங்கள் அதிர்ஷ்ட நட்சத்திரங்களாக நினைவு செய்யப்படுகின்றீர்கள். ஞான சூரியனும், ஞானச் சந்திரனும், ஞானத்தின் அதிர்ஷ்ட நட்சத்திரங்களாகிய நீங்களும் இருக்கின்றீர்கள். பெளதீகமான சூரியனும், சந்திரனும் மேடைக்கு ஒளி கொடுக்கின்றன. இதனாலேயே நீங்கள் புகழப்பட்டுள்ளீர்கள். நீங்களே ஞானநட்சத்திரங்கள் ஆவீர்கள். அந்த நட்சத்திரங்களை ஞானநட்சத்திரங்கள் என அழைக்க முடியாது. “ஞானசூரியன்” என்ற பெயரைக் கேட்கின்றமையால், அவர்கள் அவரது ரூபம் சூரியனைப் போன்று என நினைக்கின்றார்கள். அவர்கள் கடவுள் கற்களிலும், கூழாங்கற்களிலும் இருக்கின்றார் என நம்புகின்றார்கள். பலர் சூரியனில் நம்பிக்கை வைத்திருக்கின்றார்கள். அவர்கள் தங்களை சூரிய வம்சத்தவர் என அழைக்கின்றனர். அவர்கள் சூரியனை பூஜிப்பதுடன், சூரியனின் அடையாளத்துடன் ஒரு கொடியையும் வைத்திருக்கின்றனர். உங்களுடைய கொடி திரிமூர்த்தியினுடையதாகும். இது மிகவும் அற்புதமானது! உண்மை வெற்றியைக் கொண்டுவருகின்றது என அதில் எழுதப்பட்டுள்ளது. அவர் உண்மையில் உங்களை உலகை வெற்றி கொள்ள வைக்கின்றார். நீங்கள் சிவசக்தி பாண்டவசேனையாவீர்கள். அவர்கள் திரிமூர்த்தி வீதி, திரிமூர்த்தி இல்லம் என வீதிகளுக்கும், இல்லங்களுக்கும் பெயரிட்டுள்ளார்கள். தந்தை இதன் அர்த்தத்தையும், திரிமூர்த்தியின் மூலம் அவர் என்ன செயல்களைச் செய்யத் தூண்டுகின்றார் என்றும் விளங்கப்படுத்துகின்றார். அவர் பிரம்மாவின் மூலம் ஸ்தாபனையை மேற்கொள்கின்றார். அவர்கள் திரிமூர்த்தியின் படத்திலிருந்து சிவனின் பெயரை அகற்றி அதனைப் பொய்யாக்கி விட்டார்கள். திரிமூர்த்தியின் படத்தில் என்ன இரகசியம் உள்ளது என்பதை இப்பொழுது நீங்கள் அறிவீர்கள். சத்தியமான சிவபாபா, பிரம்மாவின் மூலமாக உங்களுக்கு இராச்சியத்தைக் கொடுக்கின்றார். முன்னைய கல்பத்தில் பெற்றதைப் போன்று, குழந்தைகளாகிய நாங்கள் மீண்டும் ஒருமுறை தூய்மை, அமைதி, சந்தோஷம், செழிப்பு என்ற எங்கள் இராச்சியத்தைப் பெறுகின்றோம். எப்போதும் பிரம்மச்சாரிய காலத்திலேயே கல்வி பெறப்படுகின்றது. இந்நாட்களில் சிலர் தங்களது திருமணத்தின் பின்னரும், வருமானத்தை அதிகரித்துக் கொள்வதற்காக கல்வி கற்கின்றனர். இங்கே உங்களது வருமானம் எல்லையற்றதாகும். சிவபாபா உங்களை உலகின் அதிபதிகளாக்க வந்துள்ளார் என்பதைக் குழந்தைகளாகிய நீங்கள் அறிவீர்கள். ஸ்ரீமத் அதிமேன்மையானது எனக் கூறப்பட்டுள்ளது. ஒருவர் பாபாவின் குழந்தையாகின்றபோது, அவர் பாபாவின் கட்டளைகளையே நிச்சயமாகப் பின்பற்றுவார்கள். அவரது சகோதரர்களின் கட்டளைகளையல்ல. நீங்கள் பல பிறவிகளாக அந்தக்கட்டளைகளைப் பின்பற்றினீர்கள். ஆனால் அதைச் செய்வதில் எந்த நன்மையும் இருக்கவில்லை. நீங்கள் இப்பொழுது பாபாவின் கட்டளைகளைப் பின்பற்ற வேண்டும். அனைத்து சந்நியாசிகளும், புனிதர்களும் சகோதரர்கள். தந்தை மேன்மையான வழிகாட்டல்களை உங்களுக்குக் கொடுப்பதற்காக இப்போது வந்துள்ளார். மக்களில் பலர் இயற்கை மருத்துவமே செய்கின்றார்கள். அவை அனைத்தும் தற்காலிகமாகும். இந்த இயற்கை வைத்தியம் 21 பிறவிகளுக்கானதாகும். அவர்கள் உங்களை குளிர்ந்த நீரில் குளிக்குமாறோ, அல்லது இதைச் செய்யுங்கள் அதைச் செய்யுங்கள் என்றோ அல்லது உணவு பானத்தில் எச்சரிக்கையாக இருங்கள் என்றோ கூறுகின்றனர். இங்கே, உணவு, பானத்திற்கான கேள்வியில்லை. தந்தை குழந்தைகளாகிய உங்களுக்குக் கூறுகின்றார்: இப்பொழுது என்னை நினைவு செய்யுங்கள், நீங்கள் மிக இனிமையானவர்கள் ஆகுவீர்கள். தேவர்கள் இனிமையானவர்கள், அவர்களிடம் அதிகளவு கவர்ச்சி உள்ளது. முன்னர், சிவனுக்கு ஆலயங்கள் உயரமான மலைகளிலேயே கட்டப்பட்டன. மக்கள் அவர்களின் ஒரு கணப்பார்வையைப் பெறுவதற்காக கால்நடையாகவே சென்றார்கள், ஏனெனில், தூய்மை அவர்களை ஈர்த்தது. தேவர்கள் தூய்மையாக இருந்தபோது, அவர்கள் உலகை ஆட்சி செய்தார்கள். இப்பொழுது மக்கள் அவர்களுடைய விக்கிரகங்களுக்கு முன்னால் சென்று விழுந்து வணங்குகின்றார்கள். அனைவரும் இப்பொழுது அந்த இனிய தந்தையை நினைவு செய்கின்றனர். அவர் இங்கே வரவேண்டியுள்ளது. அவர்கள் நிச்சயமாக சுவர்க்கத்தில் அதிகளவு சந்தோஷத்தை அவரின் மூலம் பெறுகின்றார்கள். இதனாலேயே அவர்கள் அவரை நினைவு செய்கின்றார்கள். இராவண இராச்சியத்தின் முடிவின் போதே தந்தை வந்து, சுவர்க்க இராச்சியத்தைக் கொடுக்கின்றார். பாபா பாரதத்தில் மாத்திரமே வருகின்றார். மக்கள் பாரதத்தில் சிவனின் பிறந்த தினத்தைக் கொண்டாடுகின்றனர், ஆனால் அதனைச் செய்வதனால், அவர்கள் என்ன பெறுகின்றார்கள் என்பதை அறியமாட்டார்கள். தந்தை கூறுகின்றார்: நான் குழந்தைகளாகிய உங்களை இனிமையாக்கவே வந்துள்ளேன். நீங்கள் மிகவும் அவலச்சணமானவர்கள் ஆகிவிட்டீர்கள்! பாபா ஞானம் நிறைந்தவர், நீங்கள் இப்பொழுது ஞானம் அனைத்தையும் பெறுகின்றீர்கள். விதையானவரே ஞானம் முழுவதையும் கொண்டுள்ளார். அவரே விதையும், சத்தியமானவரும், உணர்வுள்ளவரும் அத்துடன் ஞானக்கடலுமாவார்.

அவர் சத்தியத்தையே பேசுகின்றார். அவரும் ஆத்மாவே ஆனால் அவர் பரமாத்மா ஆவார். பரமாத்மா என்றால் கடவுள் என்பதாகும். அவர் அதிமேலானவர், எப்போதும் அதிமேலான பரந்தாமத்திலேயே வசிக்கின்றார். அவர் பெயர், ரூபத்திற்கு அப்பாற்பட்டவர் என மக்கள் கூறுகின்றனர். ஆனால் பெயர் ரூபத்திற்கு அப்பாற்பட்டு எதுவுமே இருக்க முடியாது. அவரது பெயர் சிவனாகும். அனைவரும் அவரை வழிபடுகின்றனர். அவர் அசீரியானவர், அவர் இப்பொழுது வந்துள்ளார். முன்னர் நாங்கள் சரீர உணர்வுள்ளவர்களாக இருந்தோம், ஆனால் தந்தை இப்பொழுது கூறுகின்றார்: குழந்தைகளே, ஆத்மஉணர்வுடையவர் ஆகுவீர்களாக! கீதையிலும் எழுதப்பட்டுள்ளது: மன்மனாபவ! அதில் அவர்கள் சிவனின் பெயருக்குப்பதிலாக, கிருஷ்ணரின் பெயரை இட்டு, அதனால் அதனைப் பொய்யாக்கி விட்டார்கள். புத்தகங்களை வாசிப்பதனால், ஒருவர் இராச்சியத்தைப் பெறமுடியாது. சத்தியயுகத்திலேயே இராச்சியம் இருக்கின்றது. தந்தை நிச்சயமாக சங்கமயுகத்திலேயே வரவேண்டும். இப்பொழுது நாடகத்திற்கேற்ப பக்தி ஒரு முடிவிற்கு வருகின்றது. பக்தியின் பின்னர் ஞானம் உள்ளது. இது பழைய உலகம், சத்தியயுகமோ புதிய உலகமாகும். சூரியவம்சத்தினர், சத்தியயுகத்திலே அரசாட்சி செய்தார்கள். நீங்கள் சாதாரண மனிதரிலிருந்து நாராயணனாகவும், சாதாரண பெண்ணிலிருந்து இலக்ஷ்மியாகவும் மாறுகின்ற இராஜயோகம் இதுவாகும். சத்தியயுகத்தில் அவர்களுடைய இராச்சியம் இருந்தது, ஆனால் இப்பொழுது கலியுகத்தில் என்ன இருக்கின்றது என்பாருங்கள்! நீங்கள் இப்பொழுது சத்தியயுகத்துக்குச் செல்வதற்காக மீண்டும் ஒரு முறை கற்கின்றீர்கள். பக்தி மார்க்கத்து வேதங்கள், சமயநூல்கள் அனைத்தும் துறக்கப்பட வேண்டும். நீங்கள் ஞானத்தைப் பெற்ற பின்னர் பக்திக்கான அவசியமில்லை. ஞானத்தின் மூலம் நாங்கள் உலக அதிபதிகள் ஆகுகின்றோம். பக்தியின் பலனை எங்களுக்குத் தருவதற்காகத் தந்தை வந்துள்ளார். அவர் எங்களுக்காகவே ஞானத்தைப் பேசுகின்றார். நாங்கள் நிச்சயமாகத் தூய்மையற்றவர்களிலிருந்து, தூய்மையாகவேண்டும். ஏனெனில் தூய்மையற்றவர்களினால் வீடு திரும்ப முடியாது. தூய்மையான ஆத்மாக்கள் அனைவரும் முக்திதாமத்தில் இருக்கின்றார்கள். சந்தோஷதாமத்திலும் ஆத்மாக்கள் அனைவரும் தூய்மையானவர்கள். இப்பொழுது கலியுகத்தில் அனைவரும் தூய்மையற்றவர்கள். யார் அவர்களை தூய்மையாக்குவார்? ஒரு தந்தை மாத்திரமே தூய்மையாக்குபவர். தந்தை கூறுகின்றார்: நான் இவரது பலவிறவிகளின் கடைசிப்பிறவியில் வருகின்றேன். இந்த தாதாவே மகத்தான முதல் எண்ணிக்கையான பக்தராவார். நீங்கள் அவரை பிரம்மா என்றோ, அல்லது இலக்ஷ்மி, நாராயணனின் ஆத்மா என்றோ அழைக்கலாம். இது புரிந்து கொள்ளப்படவேண்டிய ஆழமான விடயமாகும். பிரம்மா, விஷ்ணுவின் தொப்புழிலிருந்தும், விஷ்ணு பிரம்மாவின் தொப்புழிலிருந்தும் வெளியாகின்றனர். விஷ்ணு 84 பிறவிகளின் பின்னர் பிரம்மா ஆகின்றார். இந்த விடயங்கள் எந்த சமயநூல்களிலும் குறிப்பிடப்படவில்லை. தந்தையும் கீதையைப்படிக்கும் வழக்கமுடையவர். அவர் ஞானத்தைப் பெற்று, விஷ்ணுவின் காட்சியையும், பாபா தனக்கு உலக இராச்சியத்தைத் தருவதையும் கண்டவுடன், உடனடியாகவே கீதை படிப்பதை நிறுத்திவிட்டார். பாபா இவரனுள் பிரவேசித்தார், அதன் பின்னர் அவர் கீதையை மீண்டும் தொடரவில்லை. அவர் ஒரு தந்தையையே நினைவு செய்யத் தொடங்கினார். இவர் கூறுகின்றார்: நான் அந்தத் தந்தை கூறுவதை செவிமடுக்கத் தொடங்கினேன். சிவபாபா கூறுகின்றார்: நான் குழந்தைகளுடன் பேசும்போது இவரும் செவிமடுக்கின்றார். நான் அவரது சரீரத்தில் பிரவேசித்தேன், இதனாலேயே அவருக்கு அர்ச்சனன் எனப் பெயரிடப்பட்டுள்ளது. சமயநூல்களிலே அவர்கள் குதிரை இரத்ததைக் காட்டியுள்ளார்கள். அதிகளவு வேறுபாடுள்ளது! அவர் குதிரை இரத்தில் அமர்ந்திருந்து ஒருவருக்கு மாத்திரம் ஞானத்தைக் கொடுத்தாரா? எவ்வாறு அது சாத்தியமில்லை என்பதை இப்பொழுது நீங்கள் புரிந்து கொள்கின்றீர்கள். எவ்வாறு பாபா உங்களுக்கு நடைமுறை ரீதியில் கற்பிக்கின்றார் என்பதை நீங்கள் காண்கின்றீர்கள். அதிகளவு நிலையங்கள் உள்ளன. எனவே உங்களுக்குக் கற்பிப்பதற்கு ஒரு பாடசாலையே தேவையாகும், யுத்தகளம் அல்ல. பாபா உங்களுக்கு இராஜயோகம் கற்பிக்கின்றார். சத்தியயுகத்தில் சமயநூல்கள் எதுவும் இருக்கமாட்டாது. நான் இந்நேரத்திலேயே உங்களுக்கு இந்த ஞானத்தைக் கொடுக்கின்றேன். சத்தியயுகத்தில் இதற்கான தேவை இருக்கமாட்டாது. பழைய உலகில் இருக்கின்றவை எல்லாம் தூசாக மாறும். இது குதிரை அர்ப்பணிக்கப்படுகின்ற ஞான யாகம் ஆகும். இந்த இரதமே (சரீரம்) குதிரை என அழைக்கப்படுகின்றது. இதுவும் அர்ப்பணிக்கப் படவேண்டும். ஆத்மா தந்தைக்கும் சொந்தமாவார், பின்னர் பழைய சரீரம் அழிக்கப்படும். நீங்கள் இந்த அவலட்சணமான சரீரத்தை கிருஷ்ணபூமிக்கு எடுத்துச் செல்லமாட்டீர்கள். ஆத்மா அமரத்துவமானவராவார். ஹோலிகா எரிக்கப்படுகின்றபோது இனிப்பான சப்பாத்தி எரிக்கப்படுகின்றது, ஆனால் அதனுடன் கட்டப்பட்டுள்ள நூல் எரிவதில்லை. பாபா எல்லையற்ற விடயங்களை உங்களுக்கு விளங்கப்படுத்துகின்றார். நீங்கள் இது வரைக்கும் கேட்டவை அனைத்தையும் மறந்து விடுங்கள். பாரதம் இப்பொழுது பொய்மையான பூமியாகிவிட்டது. நேற்று இது சத்தியபூமியாக இருந்தது. தந்தையே இதனை சத்திய பூமியாக்கினார். இராவணன் இதனை பொய்யான பூமியாக்கியுள்ளான். இந்த இராவணனே அனைவரதும் பழமையான எதிரியாவான். யார் என்ன கூறினாலும் அவர்கள் பின்பற்றுகின்றார்கள். உதாரணமாக தில்வாலா ஆலயத்தில், அவர்கள் ஆதிதேவுக்கு மகாவீரர் எனப் பெயரிட்டுள்ளார்கள். ஹனுமானே மகாவீரர் ஆவார். அவர்களுக்கிடையில் அதிகளவு வேறுபாடு உள்ளது. உங்களுடைய மிகச்சரியான ஞாபகார்த்தம் அந்த ஆலயத்தில் உள்ளது. மேலே சுவர்க்கமும், அற்குக்கீழே நீங்கள் தபஸ்யா செய்கின்றீர்கள். அவர்கள் ஆதிநாத்தின் தங்கத்திலான விக்ரிகங்களையும் உருவாக்கியுள்ளார்கள். பாரதம் “தங்கச்சிட்டுக்குருவியாக” இருந்தது என அவர்கள் கூறுகின்றனர். பாரத்தில் இருந்தது போன்று தங்கம் வேறு எங்குமே இருக்கவில்லை. அங்கே தங்கமானிகைகள் இருந்தன. கூரைகளும் சுவர்களும், வைரங்களாலும், இரத்தினங்களாலும் பதிக்கப்பட்டிருந்தன. ஆலயங்களிலும் அதிகளவு வைரங்களும்,

இரத்தினங்களும் இருந்தன. அவை பின்னர் கொள்ளையடிக்கப்பட்டன. அவர்கள் அதை மசூதிகளில் பதித்துள்ளார்கள். அந்நேரத்தில் அவற்றின் பெறுமதி என்னவாக இருந்திருக்கும்? அதிகளவு செல்வம் அங்கே இருந்தது. அதனாலேயே அது கொள்ளையடிக்கப்பட்டது. புராதன பாரதம் மிகவும் செல்வந்தமாக இருந்தது, அது இப்பொழுது ஏழ்மையாகிவிட்டது என்பதை அனைவரும் அறிவார்கள். ஏழைகளின் மீதே ஒருவர் இரக்கம் கொள்வார். இராவணன் உங்களைக் கடனாளிகள் ஆக்கிவிட்டான். தந்தை இப்பொழுது உங்களை மீண்டும் ஒருதடவை செல்வந்தர்கள் ஆக்குகின்றார். இது ஓர் எல்லையற்ற நாடகமாகும், ஆனால் எவருமே இதன் ஆரம்பம், மத்தி, இறுதி பற்றி அறியமாட்டார்கள். தந்தை ஞானம் நிறைந்தவராவார். அவர் ஒவ்வொருவரின் உள்ளேயும் என்ன இருக்கின்றது என்று பார்க்கின்றார் என்றில்லை. இவை அனைத்தும் நாடகத்தில் நிச்சயிக்கப்பட்டதாகும். எவ்வொருவர் என்ன பாவம் செய்தாலும், அவர் அதற்கான தண்டனையை நிச்சயமாகப் பெறுகின்றார். நான் ஞானக்கடல் என்றும், தாய்மைக்குபவர் என்றும் அழைக்கப்படுகின்றேன். மக்கள் கூவி அழைக்கின்றார்கள்: ஓ பாபா வாருங்கள்! வந்து எங்களுக்கு ஞானத்தைக் கொடுத்து, எங்களைத் தாய்மையாக்குங்கள். நான் வந்து இந்தப் பணியை நடாத்துகின்றேன். தந்தை கூறுகின்றார்: சமயநூல்களிலுள்ள விடயங்கள் அனைத்தையும் மறந்து, நான் கூறுகின்ற விடயங்களை மாத்திரம் செவிமடுங்கள். நீங்கள் இப்பொழுது தந்தையுடன் இராஜயோகம் கற்கின்றீர்கள். நீங்கள் சூரிய வம்சத்தினராகவும், பின்னர் சந்திர வம்சத்தினராகவும், வைஷ்ணவ வம்சத்தவராகவும், சூத்திர வம்சத்தவராகவும் ஆகுவீர்கள். நீங்கள் இந்த ஞானத்தை உங்கள் புத்திகளில் கொண்டிருக்கின்றீர்கள். நீங்கள் சத்தியயுகத்தில் அனைத்தையும் மறந்து விடுவீர்கள். அங்கே எவருமே தந்தையை நினைவு செய்வதில்லை. அவர்களுடைய ஆஸ்தியைப் பெற்ற பின்னர், அவர்கள் ஏன் அவரை நினைவு செய்யவேண்டும்? அனைத்துமே உங்களுக்கு மிக நன்றாக விளங்கப்படுத்தப்பட்டுள்ளது. இந்த விடயங்கள் எந்த சமயநூல்களிலும் குறிப்பிடப்படவில்லை. ஒரு தந்தையே விருட்சத்தின் விதையானவர். அவர் கூறுகின்றார்: என்னை நினைவு செய்யுங்கள்! படைப்பவர் ஒருவர் மாத்திரமா அல்லது கூழாங்கற்களும் கற்களும் படைப்பவர்களா? தந்தை கூறுகின்றார்: இராவணன் உங்களது புத்திகளை அதிகளவு பாழாக்கிவிட்டான். பெரிய கல்விமான்கள் அனைவருக்கும் அதிகளவு அகந்தை உள்ளது. அவர்கள் தந்தையை அறியமாட்டார்கள். அவர்கள் படைப்பின் ஆரம்பம், மத்தி, இறுதி பற்றியும் அறியமாட்டார்கள். தந்தை கூறுகின்றார்: நான் உங்களுக்கு இராச்சியத்தைக் கொடுத்தேன், நீங்கள் அனைத்து செல்வத்தையும் பயன்படுத்தி விட்டு, இப்பொழுது யாசிக்கிறீர்கள். இதனாலேயே அசுரசமுதாயம் நினைவு கூரப்பட்டுள்ளது. அவர்கள் தேவர்களின் புகழை அதிகளவு பாடுகின்றனர். பின்னர் அவர்கள் கூறுகின்றனர்: நாங்கள் தெய்வீகக் குணங்கள் அற்றவர்கள், எங்களிடம் எந்த தெய்வீகக் குணங்களும் இல்லை. குழந்தைகளாகிய நீங்கள் இப்பொழுது, தெய்வீகக் குணங்களைக் கிரகிக்கவேண்டும். குறைபாடுகளை அகற்றுங்கள். இராவணன் உங்களை குரங்குகள் போன்று ஆக்கிவிட்டான். தந்தை இப்பொழுது உங்களை தேவர்கள் ஆக்குகின்றார். தங்களுக்குள் ஐந்து விகாரங்களையும் கொண்டிருப்பவர்களே, குரங்குகள் எனக் கூறப்படுகின்றார்கள். (நாரதரின் உதாரணம்) உங்களுடைய குணாதிசயங்கள் இப்பொழுது மாறுகின்றன. நீங்கள் பின்னர் தேவர்கள் ஆகுவீர்கள். இந்த ஞான ஏரியில் மூழ்குவதன் மூலம் நாங்கள் ஞான தேவதைகள் ஆகின்றோம். அவர்கள் பின்னர் இதை ஏரியின் நீராகக் கருதிவிட்டார்கள். இது ஞானத்தில் நீராடுகின்ற விடயமாகும். பாபா 5000 வருடங்களுக்கு முன்னர் செய்ததுபோன்று, மீண்டும் ஒருமுறை எங்களுக்கு விளங்கப்படுத்துகின்றார் என்பதைக் குழந்தைகளாகிய நீங்கள் அறிவீர்கள். அதில் எந்தவித சந்தேகமும் இருக்கமுடியாது. தாய்மையாக்குபவராகிய தந்தையையும், விஷ்ணுதாமத்தையும் நினைவு செய்யுங்கள், நீங்கள் தாய்மையாகுவீர்கள். மக்கள் முக்தி அடைவதற்காக அதிகளவு பிரயத்தனம் செய்கின்றார்கள். ஆனால் எவருமே வீட்டைப்பற்றி அறியமாட்டார்கள். சிலர் ஆத்மாக்கள் இரண்டறக்கலந்து விடுவதாகவும், சிலர் ஆத்மா இன்னொரு சரீரத்தை எடுப்பதில்லை எனவும் நினைக்கின்றார்கள். எண்ணிக்கையற்ற அபிப்பிராயங்கள் உள்ளன. எவருமே தந்தையை அறியமாட்டார்கள். முழு உலகமுமே கடவுள் கிருஷ்ணர் பேசியதாக நினைக்கின்றார்கள். இங்கே தந்தை கூறுகின்றார்: கடவுள் சிவனே பேசுகின்றார். இதில் இரவுக்கும், பகலுக்கும் இடையிலுள்ள வித்தியாசம் உள்ளது. அவர்கள் பெயரை முழுமையாக மாற்றிவிட்டார்கள். அச்சா. பாபா, தாதா இருவரும் இனிமையிலும், இனிமையான என்று கூறுகின்றனர். ஏனெனில் நீங்கள் அவர்கள் இருவரினதும் குழந்தைகளாவீர்கள். இவர் ஒரு மாணவர், நீங்களும், மாணவர்களே, இவரும் கற்கின்றார். பாரதத்தை தாய்மையாக்குகின்ற சேவையில் ஈடுபட்டிருப்பவர்களே, குழந்தைகள். தாய்மையாகாதவர்களை பாபா பார்த்தும், பார்க்காது இருக்கின்றார். அவர்கள் தண்டனையை அனுபவம் செய்த பின்னர் சமையல்காரராக ஆகுவார்கள் (சத்தியயுகத்தில்) என உணர்கின்றனர். தாய்மையாகியவர்கள், உலகின் அதிபதிகள் ஆகுவார்கள். அச்சா. .

இனிமையிலும், இனிமையான, அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும், நினைவுகளும், காலை வந்தனங்களும். ஆன்மீகத்தந்தை, ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. இனிமையானவர்கள் ஆகுவதற்கு, இனிமையான தந்தையை அதிகளவு அன்புடன் நினைவு செய்யுங்கள். உண்மையான தந்தையிடம், உண்மையானவர்களாக இருங்கள். ஒரு தந்தையின் மேன்மையான வழிகாட்டல்களைப் பின்பற்றுங்கள்.

25/11/16

காலை முரளி

ஓம் சாந்தி

பாப்தாதா

மதுவனம்

2.

முயற்சி செய்து சம்பூரணமானவர் ஆகுங்கள். பாரதத்தைத் தூய்மையாக்கும் சேவையைச் செய்யுங்கள். எதையிட்டும் சந்தேகம் கொண்டிருக்காதீர்கள்.

ஆசீர்வாதம்:

சதா ஒளிக்கிரீடத்தை அணிந்திருந்து, எண்ணங்களின் சமிக்சைகளினால் அனைத்து செயற்பாடுகளையும் மேற்கொள்பவர் ஆகுவீர்களாக. எப்பொழுதும் ஒளியாக இருப்பவர்களின் எண்ணங்களும் நேரமும் ஒருபோதும் வீணாகுவதில்லை. நடைமுறையில் இடம்பெறுகின்ற எண்ணங்களே தோன்றும். பேசுவதனால் ஒரு விடயத்தை தெளிவுபடுத்திக் கொள்வதைப் போன்றே அனைத்து செயற்பாடுகளும் எண்ணங்களினூடாக மேற்கொள்ளப்படும். அந்த வழிமுறையை நீங்கள் பின்பற்றும் போது இந்த சரீர உலகம் சூட்சும உலகம் ஆகும். இதற்கு மௌனசக்தியை சேமிப்பதுடன் ஒளிக்கிரீடத்தையும் அணிந்திருங்கள்.

சுலோகம்:

இந்தத் துன்ப உலகிலிருந்து நீங்கள் ஒதுங்கியிருக்கும் போது துன்ப அலைகள் ஒருபோதும் உங்களிடம் வர மாட்டாது.

ஓம் சாந்தி